



మహాత్ముల జీవితచరిత్రలు

శ్రీచిన్నాజీ రథంగొలలోని
శ్రీన్ని భాగొలు

మహాత్ముల జీవితచరిత్రలు

భక్తుడు: గురువుగారూ, మీరు ఎప్పుడైనా ప్రత్యేకమైన పుస్తకాలనుగానీ లేదా శాస్త్రాలనుగానీ చదవమని సూచిస్తారా?

గౌరువుగొర్కు: మీరు ఏదో చెయ్యాల్సిన అవసరం ఉంది అని మీకు అనిపించిందనుకొండాం. నా దృష్టిలో ఆ అవసరమనేది రెండు రకాలుగా ఉంటుంది. ఎవరికైతే వారిలోని ప్రేమను ప్రేరేపించగల సద్గురువు ఇంకా దొరకలేదో వాళ్ళది మొదటి రకమైన అవసరం. ఏరు తమ సద్గురువును చేరుకొనేవరకు మహాత్ముల జీవితచరిత్రలను చదవడం మంచిది. ఇలా చేయడం వలన వారికి మహాత్ముల లక్ష్ణాల గురించి అస్పష్టంగానైనా ఒక అవగాహన కలుగుతుంది, లేదా వారిలో ప్రేమను కలిగించేటటువంటి ఆ సద్గురువును తెలుసుకోవడమైనా జరుగుతుంది. ఇక రెండవ రకానికి వస్తే, ఒక్కసారి సద్గురువు దొరికి ఆ ప్రేమ కలిగాక, ఆయనకు సంబంధించినది ఏదైనా సరే, దాని గురించి మరింతగా చదవాలనిపిస్తుంది. అలా చదవడం అనేది వారి ప్రేమకు వ్యక్తికరణ అవుతుంది. అంతేకాదు, ప్రేమను మరింతగా పెరిగేటట్లు చేస్తుంది.

“గురువుగారూ! మీరు ఎక్కడ పుట్టారు? మీ గురువును ఎక్కడ కలిసారు, మీ గురించి ఇంకా ఎక్కువ తెలుసుకోవాలనుకుంటున్నాము”... అని ఇలా మీరు నన్ను అడుగుతూ ఉంటారు. ఈ ప్రశ్నలన్నీ ఏమిటి? అసలు మీకు నిజంగా ఈ విషయాలన్నీ తెలుసుకోవాల్సిన అవసరం ఉందా ఏమిటి? అవేషైనా అంత ముఖ్యమైన విషయాలా? కానే కాదు. అలా తెలుసుకోవాలనుకోవడం మీకు నామీదున్న ప్రేమకు వ్యక్తికరణ మాత్రమే. కాబట్టి మొదటి దశలో (సద్గురువును చేరుకోకముందు) చదవడమనేది ఒక విధంగా ఉంటుంది. రెండవ దశలో (చేరుకున్నాక) అది మరో విధంగా ఉంటుంది. కానీ సాధారణంగా ఎవరికైనా చదవాలి అనిపించినపుడు, వాళ్ళ మహాత్ముల జీవితచరిత్రలను చదవడానికి నేను ప్రాముఖ్యతనిస్తాను, ఎందుకంటే అవి యదార్థమైనవి. ఉదాహరణకు రమణమహర్షిని తీసుకుండాం. ఆయనపట్ల మనకు గల అవగాహన ఏదైనా, అది ఆయన జీవితం మీద ఆధారపడి ఉండాలి, ఆయన ఎలా జీవించారు అనే దానిపైన ఆధారపడి ఉండాలి. ఎందుకంటే అది (ఆయన జీవితం) వాస్తవం కాబట్టి. మనలో సద్గురువు పట్ల ప్రేమ జనించకముందు మనం చదవడమనేది నేను చెప్పిన మొదటి రకం. అది ప్రేమ కోసం అన్యేషించడం! మనం ఆ ప్రేమ పొందిన తర్వాత కూడా మనం చదువుతూ పోతే అది మన ప్రేమకు వ్యక్తికరణ అవుతుంది.

భగవాన్ రమణులు కూడా మహాత్ముల జీవితచరిత్రలు చదవమనే చెప్పేవారు. ఒకరోజు ఒక పాశ్చాత్య భక్తుడు భగవాన్ సన్మిధిలో కూర్చుని బ్రహ్మసూత్ర భాష్యాన్ని చదువుతున్నాడు. ఆ సమయంలో హోలులో ఇంకెవ్వరూ లేరు, భగవాన్ ఇంగ్లీషులో మాట్లాడిన అరుదైన సందర్భాలలో అది ఒకటి. భగవాన్ అతన్ని, “మీరు చదువుతున్నదేమిటి?” అని అడిగారు. దానికి అతను, “నేను బ్రహ్మసూత్ర భాష్యాన్ని చదువుతున్నాను...” అన్నాడు. అప్పుడు భగవాన్ అతనితో, “లైబ్రరీకి



శ్రీచిన్నాజీ, 1995

వెళ్లి మిలారెపా జీవితచరిత్రను చదువవచ్చును కదా?” అని అన్నారు. అంతకు ముందటి సంవత్సరం, ఇవాన్ వెంజీ రమణార్థమాన్ని సందర్శించి తాను రచించిన ‘మిలారెపా జీవితచరిత్ర’ను భగవాన్కు సమర్పించాడు. భగవాన్ ఇప్పుడు ఈ పాశ్చాత్య భక్తునితో, “లైబరీకి వెళ్లి ఆ పుస్తకాన్ని చదువు” అని చెప్పారు. ఇతర సన్నిహిత భారతీయ భక్తులకు కూడా మహాత్ముల చరిత్రలను చదవమని భగవాన్ చెప్పేవారు. రమణులను సైతం ప్రభావితం చేసింది మహాత్ముల జీవితచరిత్రలే. బ్రహ్మసూత్రాలు, భగవద్గీత, ఉపనిషత్తులకన్నా 63మంది నాయనార్ల (శైవభక్తుల) జీవితచరిత్రలతో తమిళంలో రచింపబడిన ‘పెరియపురాణం’ రమణులను ఎక్కువ ప్రభావితం చేసింది. అందులో వేదాంత అంశాలు లేశమాత్రమైనా ఉండవు.

‘శ్రీరమణలీల’ పేరుతో తెలుగులో ప్రామాణికమైన భగవాన్ జీవితచరిత్రను రచించిన కృష్ణబిథ్య అనే భగవాన్ సన్నిహిత భక్తుడు ఒకసారి నాతో ఇలా అన్నారు: వారొకసారి భగవానులను, “భగవాన్, ఇప్పుడు మీ సన్నిధిలో మేమెంతో ఆనందంగా ఉన్నాము. మరి మీరు వెళ్లిపోయిన తరువాత మా పరిస్థితి ఏమిటి?” అని ప్రశ్నించారట. దానికి భగవాన్ తక్షణమే, “దానికేముంది, చరిత్ర ఉందికదా” అన్నారట. భగవాన్ తమ జీవితచరిత్రను దాదాపు తమకు ఒక సూక్ష్మమైన ప్రత్యామ్నాయంగా సూచించారు. అలా భగవాన్ మరోసారి, మహాత్ముల జీవితచరిత్రల ప్రాముఖ్యతను తెలియజేశారు.



భక్తుడు: గురువుగారూ, పుస్తకాల ద్వారా బాబాను నిజంగా తెలుసుకోవడం అసంభవమేమో కదా.

స్వరూపుల్లి: అది మీరు బాబాను ఏవిధంగా తెలుసుకోవాలనుకుంటున్నారు అనే దానిమీద ఆధారపడి ఉంటుంది. మీరు బాబా జీవితాన్ని గురించి తెలుసుకోవాలనుకుంటున్నారా? అలాగైతే పుస్తకాల ద్వారానే తెలుసుకోగలరు. మరి అలా కాకుండా ఇంకెలా తెలుసుకోగలరు?

భక్తుడు: గురువుగారూ, నిన్న నేను గురుస్తాన్ చుట్టూ ప్రదక్షిణలు చేస్తున్నప్పుడు బాబాను నిజంగా తెలుసుకోవడం నాకు సాధ్యమపుతుందా అనిపించింది. బాబా గురించి పుస్తకాలలో చదివేది కాకుండా ఇంకేదో ఉందని నాకనిపించింది. కానీ అదేమిటో నాకు తెలియడం లేదు.

స్వరూపుల్లి: మీరు ఎంతో ‘కొంత’ తెలుసుకున్నారు కాబట్టే ‘ఇంకా ఇంకా’ అనే ప్రశ్న వస్తోంది. ముందుగా పుస్తకాలలో ఉన్న విషయాలను తెలుసుకుండాం. ఆ తరువాత, మీకింకా తెలుసుకోవాలనిపిస్తే అప్పుడు చూద్దాం. పుస్తకాలు చదవడం అనవసరమని ముందే అనుకోవడం కర్తృనంటారా? బాబాకు సంబంధించిన విషయం - అది పుస్తకాలలో ఉన్న లేదా ఎవరైనా వాచా చెబుతున్నా - అది ఏదైనా సరే, మనకది ముఖ్యమైనదే. దానికి ఎందుకంత ప్రాముఖ్యతనిస్తా? ఎందుకు నువ్వు బాబా గురించి తెలుసుకోవాలనుకుంటున్నావు? ఎందుకంటే నువ్వు బాబాను ప్రేమిస్తున్నావు కాబట్టి. ఇవన్నీ బాబా పట్ల మీకుండే ప్రేమను పెంపాందిస్తాయి. మీలో అస్పష్టంగా ఉండే ఆ సంపూర్ణత్వభావనను మరింతగా స్పష్టంగా అనుభవమయ్యేలా చేస్తాయి.

కాబట్టి నా దృష్టిలో మహాత్ముల జీవితాన్ని గురించి తెలుసుకోవడమనేది కూడా చాలా ముఖ్యమైనదే. బాబా ఎక్కడ నివసించారు, ఆయన మొదట ఎప్పుడు వచ్చారు, ఆయన ఎక్కడ కూర్చునేవారు, ఎలా కూర్చునేవారు, ఆయన ఏం తినేవారు, ఏం చేసేవారు, ఎక్కడకు వెళ్లివారు, ఏం మాట్లాడేవారు, కేవలం ఆయన మాటే కాదు... చివరకు ఆయన కాలకృత్యాలు ఎక్కడ తీర్చుకునేవారు అనేది తెలుసుకోవడం కూడా మనకు ముఖ్యమేననిపిస్తుంది. ఈ రోజు ఆ ప్రదేశం కూడా పవిత్రమైనదే. అదే లెండీబాగ్. ఆయనకు సంబంధించినది ఏదైనా మనకు ప్రియమైనదే, పవిత్రమైనదే. అలా తెలుసుకోవాలనిపించడం మన ప్రేమ యొక్క వ్యక్తికరణ. మీరు ఖండోబా మందిరానికి ఎందుకు వెళ్లారు? బాబా అక్కడ ఎప్పుడైనా నివసించారా? ఏమిటి ఆ మందిరంతో మీకు సంబంధం? ఖండోబా మందిరంలో బాబా కేవలం ఒకటి రెండుసార్లు అడుగుపెట్టారు. కాబట్టి దానికంత ప్రాధాన్యతనిస్తాం. అలా మనకు ఇష్టమైన దాని గురించి తెలుసుకోవడం, అది ఏదైనా సరే, మనకు ముఖ్యమేననిపిస్తుంది. ఇంకా ఇంకా తెలుసుకోవాలని మనకు ఆత్మంగా ఉంటుంది, అలా తెలుసుకోవాలనుకోవడం మనకు ఒక తప్పనిసరి అవుతుంది. ప్రేమ యొక్క గుణమది, లక్ష్మణమది. మన ప్రేమ తనకు తానుగా వ్యక్తం కావడానికి, అది పెరగడానికి ఇది ఒక ప్రభావమంతమైన మార్గం.

మీలో ప్రేమ ఉన్నప్పుడు మీరు ప్రేమించేదాన్ని గురించిన పుస్తకాలను ఆసక్తితో, కుతూహలంతో చదువుతారు. మీరు ఒక పుస్తకాన్ని ఇష్టంతో చదివితే మీకు దానిలోని ప్రతి అంశం గుర్తు ఉంటుంది. అలా కాకపోతే మీరు ఎన్నిసార్లు చదివినా మీకు ఏదీ గుర్తుందదు. కాబట్టి ప్రేమ ఉంటే తెలుసుకోవడం సులభమవుతుంది. మీరు నిజంగా బాబాను ప్రేమిస్తే, ఆయనకు సంబంధించిన ప్రతి విషయాన్ని తెలుసుకోగలుగుతారు.



భక్తుడు: గురువుగారూ! ప్రొపంచికంగా ఏదైనా సాధించాలంటే మనం నదవవలసిన దారి, వేయవలసిన అడుగులు స్వప్పంగా కనిపిస్తున్నాయి. కానీ ఆధ్యాత్మిక లక్ష్యం దగ్గరకు వచ్చేటప్పటికి అవి అంత స్వప్పంగా ఉన్నట్లనిపించడంలేదు.

గూర్ఖవృగ్గోరు: అవి కూడా అంతే స్వప్పంగా ఉంటాయి. నేను చెబుతున్నాను, బాబా గురించి తప్ప మరేదాని గురించీ ఆలోచించకండి, ఎప్పుడూ బాబా మీదనే మనస్సును లగ్గుం చేయండి. మీరు మాట్లాడవలసివస్తే బాబా గురించి మాట్లాడండి, ఆలోచిస్తే బాబా గురించి ఆలోచించండి. ఏదైనా చదివితే బాబా గురించి చదవండి. బాబా జీవితచరిత్ర చదవండి, మీకు అర్థమవుతుంది. ఆయన గురించే మాట్లాడండి, ఆలోచించండి, చదవండి – ఈ మూడే. చూడండి, స్వప్పంగానే ఉంది కదా. ఇది ప్రొపంచికంగా డబ్బులు సంపాదించడంకన్నా తేలిక. మీ గమ్యాన్ని ఎలా చేరుకోవాలో చెప్పాను. సింపులీ! (గురువుగారు నవ్వుతూ...)

భక్తుడు: గురువుగారూ, బాబా గురించి ఆలోచించడానికి, మాట్లాడటానికి ఆయన గురించిన స్వప్పమైన అవగాహనగానీ, అనుభవంగానీ ఉండాలి కదా?

గూర్ఖవృగ్గోరు: అందుకనే బాబా జీవితచరిత్ర చదవడం, సత్యంగానికి వెళ్ళడం మొదలైన మార్గాల ద్వారా బాబాతో కాంటాట్లో ఉండమని చెప్పాను. దాని వలన మీకు బాబా పట్ల స్వప్పమైన అవగాహన కలిగి, ఆయనను మీరు స్వప్పంగా అర్థం చేసుకోగలుగుతారు.

భక్తుడు: ఎవరైనా అలా హృదయపూర్వకంగా మనస్సును బాబా మీద లగ్గుం చేయాలంటే, బాబా మన జీవితంలోని ప్రతి అంశంతో ఎలా మమేకమై వున్నారో తెలియాలి కదా. బాబా అంటే భూమిపై జీవించి, సమాధి చెందిన భౌతికదేహం మాత్రమే కాదనీ అంతకుమించిన వారనీ, మీరు కూడా చాలా సందర్శాలలో చెప్పారు.

గూర్ఖవృగ్గోరు: అది సరే. కానీ ఆయన ఎలా మన జీవితాలలో మమేకమై వున్నారు, అసలు మమేకమయ్యారా లేదా... ఇటువంటి విషయాల గురించి ప్రస్తుతానికి ఆలోచించవద్దు. ఇప్పుడు నేను మిమ్మల్ని బాబా మీద దృష్టి పెట్టమంటున్నాను. ఒకసారి ఒక వ్యక్తి నావద్దకు వచ్చి, “నేను ఇబ్బందుల్లో ఉన్నాను, నాకు డబ్బులు కావాలి” అని అడిగాడు.

దానికి నేను, “సరే, నేను నీకో ఉద్యోగం ఇస్తాను” అన్నాను.

దానికి అతను, “నేను మిమ్మల్ని డబ్బులు అడుగుతున్నాను, ఉద్యోగం కాదు” అన్నాడు. (నవ్వులు...)

“అవును, నేను నీకు ఉద్యోగం ఎందుకు ఇస్తున్నానని అనుకుంటున్నావు? – ఆ డబ్బుల కోసమే” అన్నాను. ఇదీ అలాంటిదే. మీరు కోరుకునే స్థితి ఏదైనా సరే, నేను మిమ్మల్ని బాబా మీద దృష్టి పెట్టమంటున్నాను. అది మీకు నచ్చినా నచ్చకపోయినా, నేను మీకు అప్పగిస్తున్న పని అది – అలా చెయ్యండి చాలు.



భక్తుడు: గురువుగారూ! శ్రీరఘుమహార్షి, శ్రీరామకృష్ణపరమహంస మొదలైన గొప్ప మహాత్ముల గురించి చదివినప్పుడు, వారి జీవితాలలో వారెంతో కష్టపడినట్లు కనిపిస్తుంది. మీరు గతంలో ఒకసారి, “మీకు ఎన్నుకొనే అవకాశం ఉంటే నిజంగా మీరు రఘుమహార్షిలా జీవించడానికి సిద్ధమా?” అని అడిగారు. రఘుమహార్షి పొందిన స్థితిని పొందాలనే ఆకాంక్ష నాకున్నా, ఆ త్రమంలో అన్ని కష్టాలు భరించడానికి నేను సిద్ధమేనా అని నాకే సందేహంగా ఉంది.

గూర్ఖవృగ్గోరు: ఆయన పొందిన స్థితి ఏమిటి? నీకదేదో తెలిసినట్టే మాట్లాడుతున్నావు.

భక్తుడు: నాకు తెలియదు. కానీ ఏదో పొందాలనే ఆకాంక్ష ఉంటుంది కదా.

గృహవృగ్గిలు: అలాంటప్పుడు మీ పరిపూర్ణత్వం కోసం మీరు ప్రయత్నించండి. వాళ్ళు వాళ్ళు పరిపూర్ణత్వం కోసం ప్రయత్నించారు. అందుకనే నేను ఎవ్వరినీ రమణమహర్షిగానో లేదా రామకృష్ణులుగానో కమ్మని చెప్పను. మీ పరిపూర్ణత్వం పట్ల మీకాక అస్పష్టమైన భావమేదో ఉంది, దానిని మీదైన మార్గంలో అనుభవంలోనికి తెచ్చుకోవడానికి ప్రయత్నించండి. లేకపోతే అది అనుకరణవుతుంది.

భక్తుడు: కానీ మహాత్ముల జీవితచరిత్రలను చదవడం ప్రయోజనకరంగా ఉంటుంది కదా?

గృహవృగ్గిలు: ప్రయోజనం ఉంది. కానీ మనం అక్కడ వారి నిబధ్ధతను, అంకితభావాన్ని చూడాలి, వారి ఆచరణ ఎంత తీవ్రంగా ఉందో చూడాలి. ఒకవేళ ఎవరైనా వచ్చి, “అంత తీవ్రంగా ప్రయత్నించవద్దు, కాస్త నెమ్మదించు లేకపోతే అందరూ నిన్ను పిచ్చివాడు అంటారు, ప్రతిదానికి ఒక హద్దు ఉండాలి” అని మీకు హితబోధ చేశారనుకోండి. అప్పుడు ఆ మహాత్ముల జీవితాలు మీకు దారి చూపే దీపం కావాలి. ఆ స్థితి గనుక మీకు కావాలనుకుంటే, ఆ ప్రయత్నం (సాధన) కూడా అంత తీవ్రంగా ఉండాలి. ఆ తీవ్రత చూసి అందరూ నిన్ను పిచ్చివాడు అని అనుకోవచ్చు కూడా. అయితే ఏమిటట? అలా కాదంటారా, పూర్తిగా ఆ విషయాన్ని వదలిపెట్టేయండి. మధ్యమార్గం అన్న ప్రశ్న ఉండకూడదు. మీరు ఆ మహాత్ముల వంటి సత్యాన్వేషకులు అనుకొని మాత్రం మిమ్మల్ని మీరు మోసం చేసుకోవద్దు. “రమణమహర్షి ఆత్మవిచారణ చేశారు. నేనూ ఆత్మవిచారణ చేస్తున్నాను, రామకృష్ణులు కాళిమాత కోసం ఎంతగానో విలపించారు, నేనూ అలా భగవంతుని కోసం విలపిస్తున్నాను, బుద్ధుడు సత్యాన్వేషణ చేశాడు, నేనూ సత్యం కోసం అన్యేషిస్తున్నాను” అని అనుకోవద్దు. మీరు చెయ్యటం లేదు! వారి నిబధ్ధత, అంకితభావం, వారి ఆచరణ... ఇవీ మనం వారి జీవితాల నుండి నేర్చుకోవలసింది. అంతేగానీ వారిని అనుకరించడం కాదు.

భక్తుడు: కానీ వారి విషయంలో అలా ఉండకుండా వారు చేయగలిగినది ఏమీ లేనట్లు అనిపిస్తుంది.

గృహవృగ్గిలు: నిజంగా వారు ఏదైనా చేసుకోగలిగివుంటే, వారు అలా ఉండి ఉండేవారు కాదు. (నవ్వులు...) మనలాంటి వాళ్ళం మనకు మనం సాయం చేసుకోగలం కాబట్టే ఇలా ఉన్నాం. చాలా పద్ధతిగా, హేతుబద్ధంగా, నిలకడగా వున్నాం. ఏమంటారు...? వారిలో తీవ్రత ఎంతగా ఉండంటే వారు తమకు తాము ఏమీ చేసుకోలేకపోయారు. అందుకనే వారిని కొంతమంది పిచ్చివాళ్ళన్నారు.



భక్తుడు: గురువుగారూ! మహాత్ములకు ఇష్టాయష్టాలు ఉంటాయా?

గృహవృగ్గిలు: వాళ్ళకి ఇష్టాయష్టాలు ఉండవు అని అంటారు. రమణమహర్షి ఏదైనా కోరదానికి తమకు అసలు సంకల్పించే మనసే లేదన్నారు. అటువంటప్పుడు వారికి ఇష్టాయష్టాలు ఏముంటాయి?

సరే, ఒకవేళ వారికి ఇష్టాయష్టాలు ఉన్నాయనుకొండాం. అయితే ఏమిటట? అవి ఏవైనాగానీ, మనమందరం వాళ్ళలాగా కావాలన్న ఆకాంక్ష మాత్రం వారికి తప్పకుండా ఉంటుంది. అందరూ ఆనందంగా, స్వేచ్ఛగా ఉండాలి అనే దానికి వారి తొలి ప్రాధామ్యం - వారికి ఇష్టమైనది అది. మంచిదే కదా! అందులో తప్పేమీలేదు.

మహాత్ముని స్థితి గురించి ఎందుకు మీరు ఎప్పుడూ ఆలోచిస్తుంటారు? మీరది తెలుసుకోవడం నిజంగా సాధ్యమవుతుందా? మహాత్ముని స్థితి ఏమిటో, ఆయన ఏమి, ఎలా చేస్తారో మీరు తెలుసుకోవడానికి అవకాశం లేదు. ఒకసారి భగవాన్నను ఒక భక్తుడు, జ్ఞాని యొక్క స్థితి గురించి అడిగినప్పుడు, భగవాన్ కూడా, “మీరు జ్ఞానాన్ని పొందినపుడుగానీ జ్ఞాని ఏ స్థితిలో ఉన్నారో తెలుసుకోలేరు. ఈశ్వరుడు ఎలా పనిచేస్తాడు వగైరా ప్రశ్నలడగడం వలన ప్రయోజనం లేదు. ఒకవేళ నేను చెప్పేమటుకు మీరు దానిని అర్థం చేసుకోగలరా?” అన్నారు. నేను మళ్ళీ మళ్ళీ చెబుతున్నాను, మీ పని మీరు చూసుకోండి. మీ సమస్యేమిటో మీరు తెలుసుకోండి, దాన్ని పరిష్కరించుకోవడానికి ప్రయత్నించండి. దాని వరకే మనల్ని మనం పరిమితం చేసుకుండాం. దాని మీదనే దృష్టి పెడదాం.

భక్తుడు: కానీ మహాత్ముని స్థితి గురించిన ప్రశ్నలడగడమనేది మేము దేనికోసం తపిస్తున్నామో దాని గురించి తెలుసుకోవాలి అన్న మా ఆకాంక్షకు ఒక వ్యక్తికరణే కదా.

దృష్టావ్రుద్ధిలు: దానని సంతృప్తిపరచడానికి మహాత్ముల చరిత్రల పారాయణ చేసేది. ఆ తపన నిలుపుకోండి, అన్యేషించండి. కానీ మీరు కేవలం అన్యేషిస్తున్నారు అన్న విషయాన్ని గుర్తుపెట్టుకోండి. మీకు తెలుసు అనుకొని ఏవేవో నిర్ధారణలు చేసుకోవడానికి ప్రయత్నించవద్దు. మీరు ఆ స్థితిని గురించి అడిగితే నేను చెప్పాననుకోండి. మీరు దాన్ని నిజం అనుకుని మీకు తెలుసు అనుకుంటారు. మీ అన్యేషణ అక్కడితో ఆగిపోతుంది. బాబాకు ఇష్టాయిష్టాలున్నాయో లేదో మీకు నిజంగా తెలుసుకోవాలని ఉంటే, అన్యేషించండి! వెళ్ళి బాబా జీవితచరిత్రను చదవండి. ఒకసారి, రెండుసార్లు, మూడుసార్లు, వందసార్లు, వెయ్యసార్లు చదివి, తెలుసుకోవడానికి ప్రయత్నించండి. మీకు సమాధానం దౌరికితే నాకు చెప్పండి. అప్పుడు నేనూ తెలుసుకుంటాను. అది నిజమైనా కాకపోయినా నేను కూడా మళ్ళీ దాని గురించి అన్యేషిస్తాను. మీ మనస్సులు ఎలా తయారయ్యాయంటే వాటికి కేవలం సమాధానాలు మాత్రమే కావాలి. అది మీలో తెలుసుకోవాలనుకునే సూర్యిని, ధ్రీలోను, ఉత్తేజాన్ని చంపేస్తుంది. సంశయాలు ఉండటం మంచిది, వాటి సమాధానాల కోసం చేసే ప్రయత్నం ఎంతో అద్భుతంగా ఉంటుంది! అన్యేషించండి!



“శ్రీస్తుంబుకలు” గతసంచికల కొరకు <http://saipatham.saibaba.com/>
శ్రీసాయిబాబా సచ్చరిత్ర, ప్రబోధాలను సమగ్రంగా దర్శించడానికి www.saibaba.com ను సందర్శించండి.